



**ଗ୍ରାମୀଣ କୃଷି ମୌସମ ସେବା  
ଭାରତୀୟ ପାଣିପାଗ ବିଭାଗ  
ଓଡ଼ିଶା କୃଷି ଓ ବୈଷୟିକ ବିଶ୍ୱବିଦ୍ୟାଳୟ  
ମହିଷାପାଟ,ଢେଙ୍କାନାଳ - ୭୫୯୦୧୩**



Deepanjali Dugal,  
Jr. Agrometeorologist

**ସପ୍ତାହ ସଂଖ୍ୟା-୪୨**

ବୁଲେଟିନ ନମ୍ବର : ୮୩  
ତାରିଖ : ୧୭.୧୦.୨୦୨୫  
(ଶୁକ୍ରବାର)

**ଢେଙ୍କାନାଳ ଜିଲ୍ଲା (ମଧ୍ୟ କେନ୍ଦ୍ରୀୟ ଅଧ୍ୟତ୍ୟକା ଜଳବାୟୁ ମଣ୍ଡଳ)**

**ଗତ ସପ୍ତାହର ପାଣିପାଗ ସମ୍ବନ୍ଧୀୟ ସୂଚନା (୧୧.୧୦.୨୦୨୫ ରୁ ୧୭.୧୦.୨୦୨୫)**

ବୃଷ୍ଟିପାତ (ମି.ମି.)	୪.୮
ସର୍ବାଧିକ ତାପମାତ୍ରା (ଡିଗ୍ରୀ ସେଲସିୟସ୍)	୩୨.୧-୩୩.୮
ସର୍ବନିମ୍ନ ତାପମାତ୍ରା (ଡିଗ୍ରୀ ସେଲସିୟସ୍)	୨୧.୭-୨୪.୩

**ଭାରତୀୟ ପାଣିପାଗ ବିଭାଗ ଅନୁଯାୟୀ ଆଗାମୀ ୨୨.୧୦.୨୦୨୫ ତାରିଖ ପର୍ଯ୍ୟନ୍ତ ପାଣିପାଗ ସୂଚନା**

ତାରିଖ	ବୃଷ୍ଟିପାତ (ମି.ମି.)	ତାପମାତ୍ରା (ଡି.ସେ.)		ସର୍ବମୋଟ ମେଘାଚ୍ଛାନ୍ଦତା (ଅଙ୍କୁ)	ଆପେକ୍ଷିକ ଆର୍ଦ୍ରତା (%)		ପବନର ବେଗ (କି.ମି./ଘ.)	ପବନର ଦିଗ
		ସର୍ବାଧିକ	ସର୍ବନିମ୍ନ		ସର୍ବାଧିକ	ସର୍ବନିମ୍ନ		
18-10-2025	0	31	23	2	87	47	3	330
19-10-2025	1	31	23	2	93	56	3	326
20-10-2025	3	31	23	4	95	57	2	334
21-10-2025	5	31	22	5	95	58	3	326
22-10-2025	1	30	22	2	94	53	3	337

**ଆଗାମୀ ୫ ଦିନର ପାଣିପାଗ ସୂଚନା:**

ଭାରତୀୟ ପାଣିପାଗ ବିଭାଗର ପୂର୍ବାନୁମାନ ଅନୁସାରେ ଢେଙ୍କାନାଳ ଜିଲ୍ଲାରେ ଆସନ୍ତା କାଲି ବର୍ଷା ନାହିଁ ଓ ଏହା ପରେ ଆଗାମୀ ୪ଦିନ ଅତି ସ୍ୱଳ୍ପ ରୁ ସ୍ୱଳ୍ପ ବର୍ଷା ହେବାର ସମ୍ଭାବନା ଅଛି । ଆକାଶ ମୁଖ୍ୟତଃ ପରିଷ୍କାର ରୁ ସାଧାରଣତଃ ମେଘୁଆ ରହିବ । ଆଗାମୀ ୫ଦିନ ପବନ ୦୨-୦୩ କି.ମି. ପ୍ରତି ଘଣ୍ଟା ବେଗରେ ପ୍ରବାହିତ ହେବାର ସୂଚନା ରହିଛି । ସର୍ବାଧିକ ତାପମାତ୍ରା ୩୦-୩୧ ଡି.ସେ. ମଧ୍ୟରେ ଓ ସର୍ବନିମ୍ନ ତାପମାତ୍ରା ୨୨-୨୩ ଡି.ସେ. ମଧ୍ୟରେ ରହିବାର ସମ୍ଭାବନା ଅଛି । ସର୍ବାଧିକ ଆପେକ୍ଷିକ ଆର୍ଦ୍ରତା ୮୭ ରୁ ୯୫ ପ୍ରତିଶତ ମଧ୍ୟରେ ଓ ସର୍ବନିମ୍ନ ଆପେକ୍ଷିକ ଆର୍ଦ୍ରତା ୪୭-୫୮ ପ୍ରତିଶତ ମଧ୍ୟରେ ରହିବ ।

**ଟେଡାବନୀ:** କୌଣସି ଟେଡାବନୀ ନାହିଁ

**କୃଷି ସୂଚନା**

**ସାଧାରଣ ଉପଦେଶ**

- ❖ ବର୍ତ୍ତମାନ ଫୁଲକୋବି, ବନ୍ଧାକୋବି, ମୂଳା ଓ ଗାଜର ଆଦି ଫସଲର ଲଗାଇବା କାର୍ଯ୍ୟ ଆରମ୍ଭ କରିବାର ଉପଯୁକ୍ତ ସମୟ ।
- ❖ ଅମଳ ହୋଇଥିବା ମୁଗ, ବିରି, ହରଡ଼, ଚିନାବାଦାମ ଏବଂ ରାଶିକୁ ସାଇତି ରଖିବା ପାଇଁ ପ୍ରଥମେ ଭଲ ଭାବରେ ଶୁଖାଇ ଦିଅନ୍ତୁ ଓ ସାଇତା ଜାଗାକୁ ଭଲ ଭାବରେ ସଫା କରନ୍ତୁ ।
- ❖ ଚାଷୀ ଭାଇ ମାନେ ବର୍ତ୍ତମାନ ମଞ୍ଜି ବୁଣିବା, କୋଡ଼ା ଖୋସା, ସାର ଓ କୀଟନାଶକ ପ୍ରୟୋଗ ଜାରି କରି ପାରିବେ ।
- ❖ ଭଜ ଓ ମାଧ୍ୟମ ଜମିରେ ବର୍ତ୍ତମାନ କୋଶଳା ଶାଗ, ମୁଗ, ବିରି, ଝୁଡ଼ଙ୍ଗା, କନ୍ଦମୂଳ ଏବଂ ରାଶି ଇତ୍ୟାଦି ଅଳ୍ପ ଦିନିଆ ପ୍ରାକ ରବି ଫସଲ କରିପାରିବେ ।

ଫସଲ	ଅବସ୍ଥା	ପାଣିପାଗ ଭିତ୍ତିକ କୃଷି ପରାମର୍ଶ
<b>ଧାନ</b>	ଫୁଲ ଉଡ଼ାଇବା ଅବସ୍ଥା	<ul style="list-style-type: none"> <li>ବର୍ତ୍ତମାନର ଶୁଖିଲା ପାଗରେ ଧାନ ଫସଲରେ କାଣ୍ଡ ବିନ୍ଧା ପୋକ ଦେଖା ଦେବାର ସମ୍ଭାବନା ଅଛି । ଏହି ପୋକର ପରିଚାଳନା ପାଇଁ ଏକର ପ୍ରତି ୨ଟି ସୌରଗାଳିତ ଆଲୋକ ଯନ୍ତ୍ର ବସାନ୍ତୁ । ଏକର ପ୍ରତି ୨ଟି <i>Trichogramma japonicum</i> କାର୍ଡ ଲଗାନ୍ତୁ କିମ୍ବା ଏକର ପ୍ରତି ୪ କିଲୋଗ୍ରାମ Chlorantraniliprole କିମ୍ବା ୮କିଲୋଗ୍ରାମ Cartap hydrochloride ୪୬ ନାମକ ଦାନାଦାର କୀଟନାଶକ, ସମାନ ଓଜନର ବାଲି ସହ ମିଶାଇ ପ୍ରୟୋଗ କରନ୍ତୁ । ଏହା ବଦଳରେ ଏକର ପ୍ରତି ୨୦ମିଲି Chlorantraniliprole କିମ୍ବା ୪୦୦ମିଲି Indoxacarb ନାମକ କୀଟନାଶକ, ୨୦୦ଲିଟର ମିଶାଇ ପ୍ରୟୋଗ କରନ୍ତୁ ।</li> </ul>
<b>ଆଖୁ</b>	ବିଶେଷ ଅଭିବୃଦ୍ଧି ଅବସ୍ଥା	<ul style="list-style-type: none"> <li>ଶୁଖିଲା ପାଗରେ ଆଖୁ ଫସଲରେ ଜାହାଜ ପୋକ ଓ ଦହିଆ କୀଟ ଆକ୍ରମଣ ଅଧିକ ଦେଖାଯାଇଥାଏ । ପ୍ରାଥମିକ ଅବସ୍ଥାରେ ପରିଚାଳନା ପାଇଁ <i>Epiricania melanoleuca</i> ନାମକ ପରାଶ୍ରୟୀ କୀଟର ୨ ଲକ୍ଷ ଅଣ୍ଡା କିମ୍ବା ୨୦୦୦ ପୁ୍ୟପା ବା ଖୋସା ସଂଗ୍ରହ କରି ଏକର ପିଛା ଆକ୍ରାନ୍ତ କ୍ଷେତ୍ରରେ ଛାଡ଼ନ୍ତୁ । ରାସାୟନିକ ଉପାୟରେ ଏହି ପୋକର ପରିଚାଳନା ପାଇଁ ଏକର ପ୍ରତି ୨୦ ମିଲି Imidacloprid 17.8% SL କିମ୍ବା ୪୦</li> </ul>

		ଗ୍ରାମ Thiamethoxam 25% WG, ୨୦୦ ଲିଟର ପାଣିରେ ମିଶାଇ ସିଞ୍ଚନ କରନ୍ତୁ ।
<b>ରାଶି</b>	ଫଳ ଧରିବା ଅବସ୍ଥା	<ul style="list-style-type: none"> <li>ରାଶିରେ ବର୍ତ୍ତମାନ ଛଅଟା ଶଳଭ କୀଟ ଦେଖା ଦେଇଛି । ଏହି ପୋକ ପତ୍ର ଓ ଡାଳର ଆଗ ଖାଇ ସମ୍ପୂର୍ଣ୍ଣ ନଷ୍ଟ କରିଦିଏ । ନିୟନ୍ତ୍ରଣ ପାଇଁ ପ୍ରଥମେ ପୋକ ଗୁଡ଼ିକୁ ହାତରେ ଧରି ନଷ୍ଟ କରନ୍ତୁ । ଏହା ପରେ ପ୍ରୋଫେନୋଫୋସ୍ (Profenophos 50% EC) @ ୪୦୦ମିଲି ଏକର ପ୍ରତି ୨୦୦ଲିଟର ପାଣିରେ ମିଶାଇ ସିଞ୍ଚନ କରନ୍ତୁ ।</li> </ul>
<b>ଚିନାବାଦାମ</b>	ଅମଳ ଅବସ୍ଥା	<ul style="list-style-type: none"> <li>ଚିନାବାଦାମ ଫସଲ ଅମଳ ସାପେକ୍ଷ ହୋଇଥିଲେ ତେବେ ନିଜର ଓପାଡ଼ି ଦିଅନ୍ତୁ । ଅମଳ ସମୟରେ ଚିନାବାଦାମ ମଞ୍ଜିରେ ଜଳୀୟ ଅଂଶ ୪୦ ରୁ ୫୦ ଶତକଡ଼ା ରହିଥାଏ । ତେଣୁ ଖରାରେ କିଛିଦିନ ଶୁଖାଇ ଜଳୀୟ ଅଂଶ ଶତକଡ଼ା ୧୦ଭାଗ ରଖିବା ଉଚିତ ।</li> <li>ସାଇତା ଚିନାବାଦାମକୁ ପୋକ ଆକ୍ରମଣରୁ ରକ୍ଷା କରିବା ପାଇଁ ଚାଷୀ ଭାଇ ମାନେ ପଲିଥିନ ବସ୍ତାରେ ବାଦାମ ସାଇତି ରଖନ୍ତୁ । ଯଦି ଅଖା ବ୍ୟାଗରେ ବାଦାମ ରଖୁଛନ୍ତି, ତେବେ ପ୍ରତି ୧୫ଲିଟର ପାଣିରେ ୭.୫ମିଲି Deltamethrin କିମ୍ବା ୫ମିଲି Spinosad ମିଶାଇ ବ୍ୟାଗରେ ସ୍ତେ କରନ୍ତୁ ।</li> <li>ଆବଶ୍ୟକ କ୍ଷଣେ ଚାଷୀ ଭାଇମାନେ ଗୋଦାମ ଘରେ Aluminium phosphide ଟାଙ୍କେଟ୍ pouch ମଧ୍ୟ ରଖିପାରିବେ । ଚିନାବାଦାମ ବସ୍ତାରେ ଶୁଖିଲା ନିୟମପତ୍ର, ବେଗୁନିଆ ପତ୍ର କିମ୍ବା ଖାଇବା ତେଲ ମିଶାଇ ମଧ୍ୟ ସାଇତି ରଖିପାରିବେ ।</li> </ul>
<b>ଚମାଟୋ</b>	ବୁଣିବା ଅବସ୍ଥା	<ul style="list-style-type: none"> <li>ଚମାଟୋ ମଞ୍ଜିବୁଣିବାର ୨୫-୩୦ ଦିନ ପରେ ତଳିମୁଖ୍ୟ ଜମିରେ ରୋଇବା ପାଇଁ ଉପଯୁକ୍ତ ହୋଇଥାଏ । ତଳି ଉପଡ଼ିବାର ପୂର୍ବ ଦିନ ସନ୍ଧ୍ୟା ସମୟରେ ୧୦ଲିଟର ପାଣିରେ ୨୦ଗ୍ରାମ Carbendazim ଓ ୧ଗ୍ରାମ Streptocycline ମିଶାଇ, ଏହି ଦ୍ରବଣକୁ ଝରା ସାହାଯ୍ୟରେ ସ୍ତେ କରି ମାଟିକୁ ଭଲ ଭାବରେ ଭିଜାନ୍ତୁ । ଯଦି ଆପଣ ନିର୍ଦ୍ଦେଶରୁ ଚାରା କଣ୍ଠିଛନ୍ତି ତେବେ ଚାରା ଲଗାଇବା ପୂର୍ବରୁ ୨ଗ୍ରାମ Copper Oxychloride ଫିଫିନାଶକ ସହିତ ୧ଗ୍ରାମ Plantomycin କୁ ୧ଲିଟର ପାଣିରେ ମିଶାଇ ଦ୍ରବଣ ପ୍ରସ୍ତୁତ କରନ୍ତୁ । ଏହି ଦ୍ରବଣରେ ଚାରା ଗୁଡ଼ିକର ମୂଳ ଅଂଶ କୁ ୩୦ମିନିଟ୍ ବୁଡ଼ାଇ ରଖି ବିଶୋଧନ କରନ୍ତୁ । ଏହା ଦ୍ୱାରା ପ୍ରାଥମିକ ଅବସ୍ଥାରେ ତଳି ଗୁଡ଼ିକୁ ଝଡ଼ା ରୋଗ ପ୍ରତିରୋଧକ ଶକ୍ତି ମିଳିଥାଏ ।</li> </ul>
<b>ବାଇଗଣ</b>	ଅଳ୍ପୀୟ ବୃଦ୍ଧି ଠାରୁ ଫଳ ଧରିବା ଅବସ୍ଥା	<ul style="list-style-type: none"> <li>ବର୍ତ୍ତମାନର ଅଭାବି ବର୍ଷା ଯୋଗୁଁ ବାଇଗଣରେ କାଙ୍କେଡ଼ିଆ ପୋକ ଦେଖା ଦେଇପାରେ । ପରିଚାଳନା ପାଇଁ ଏକର ପ୍ରତି ୨୦୦ଲିଟର ପାଣିରେ ୨୦୦ମିଲି ନିୟ ଆଧାରିତ କୀଟନାଶକ (୧୫୦୦ ପିପିଏମ)ମିଶାଇ ସନ୍ଧ୍ୟା ସମୟରେ ଏକ ସପ୍ତାହ ଅନ୍ତରରେ ୨-୩ଥର ସିଞ୍ଚନ କରନ୍ତୁ ।</li> <li>ରାସାୟନିକ ଉପାୟରେ ଏହି ପୋକର ଦମନ ପାଇଁ ଏକର ପ୍ରତି ୨୦୦ଲିଟର ପାଣିରେ କ୍ଲୋରାନ୍ତ୍ରାନିଲିପ୍ରୋଲ୍ (Chlorantraniliprole 18.5%SC) @ ୧୨୦ମିଲି କିମ୍ବା ଥିଆକ୍ଲୋପ୍ରିଡ୍ (Thiachloprid 21.7% SC) @ ୧୩୦ମିଲି କୀଟନାଶକ ମିଶାଇ ସିଞ୍ଚନ କରନ୍ତୁ ।</li> </ul>
<b>ଅମୃତଭଣ୍ଡା</b>	ଫଳ ଧରିବା ଅବସ୍ଥା	<ul style="list-style-type: none"> <li>ବର୍ଷା ଛାଡ଼ିଗଲା ପରେ ଖରାଟିଆ ପାଗରେ ଅମୃତଭଣ୍ଡା ଗଛରେ ଦହିଆ/ ଚୂର୍ଣ୍ଣ ପୃଷ୍ଠ ପୋକ ଦେଖା ଦେଇଥାଏ । ପ୍ରାରମ୍ଭିକ ଅବସ୍ଥାରେ ପରିଚାଳନା ପାଇଁ ପ୍ରତି ୧୦-ଲିଟର ପାଣିରେ ୩୦-ମିଲି ନିୟ ଆଧାରିତ କୀଟନାଶକ ମିଶାଇ ସିଞ୍ଚନକରନ୍ତୁ । ଏହା ବ୍ୟତୀତ ଗଛରେ ସାବୁନ ଗୁଣ୍ଡ ମିଶ୍ରିତ ପାଣି ସିଞ୍ଚନ କରାଯାଇପାରିବେ । ପୋକର ଆକ୍ରମଣ ଅଧିକ ହେଲେ ରାସାୟନିକ ଉପାୟରେ ଏହି ପୋକର ଦମନ ପାଇଁ ପ୍ରତି ୧୦-ଲିଟର ପାଣିରେ ୨୦-ମିଲି ପ୍ରୋଫେନୋଫୋସ୍ (Profenophos 50 % EC) ନାମକ କୀଟନାଶକ କିମ୍ବା ୩-ଗ୍ରାମ ଥିଆମେଥୋକ୍ସାମ୍ (Thiamethoxam 25 % WG) ନାମକ କୀଟନାଶକ ମିଶାଇ ସିଞ୍ଚନ କରନ୍ତୁ ।</li> </ul>
<b>କୋବି ଜାତୀୟ ପନିପରିବା</b>	ତଳିଘେରା ଅବସ୍ଥା	<ul style="list-style-type: none"> <li>କୋବି ଜାତୀୟ ପନିପରିବା ତଳି ପଟାଳିରେ ସାଧାରଣତଃ ତଳି ଘରା-କଟା ରୋଗ ଦେଖା ଦେଇଥାଏ । ଏହି ରୋଗର ପରିଚାଳନା ପାଇଁ ପ୍ରଥମେ ମଞ୍ଜି ବୁଣିବା ପୂର୍ବରୁ ଏକ- କିଲୋଗ୍ରାମ ମଞ୍ଜି ରେ ୨-ଗ୍ରାମ Carbendazim ନାମକ ଫିଫିନାଶକ କିମ୍ବା Carboxin ଏବଂ Thiram ର ମିଶ୍ରିତ ଫିଫିନାଶକ, ବିହନରେ ମିଶାଇ ବିଶୋଧନ କରନ୍ତୁ । ମଞ୍ଜି ବୁଣି ସାରିଲା ପରେ ପ୍ରତି ଲିଟର ପାଣିରେ ୨-ଗ୍ରାମ Carbendazim ନାମକ ଫିଫିନାଶକ ମିଶାଇ ମାଟିକୁ ଭଲଭାବରେ ଭିଜାନ୍ତୁ । ତଳି ପଟାଳିରେ ତଳି ଘରା-କଟା ରୋଗ ଦେଖା ଦେଲେ ପ୍ରତି ଲିଟର ପାଣି re ୨- ଗ୍ରାମ Metalaxyl ଓ Mancozeb ର ମିଳିତ କିମ୍ବା ୨.୫-ଗ୍ରାମ Fenamidone ଓ Mancozeb ର ମିଳିତ ଫିଫିନାଶକ, ମିଶାଇ ୭ ଦିନ ଅନ୍ତରରେ ଦୁଇଥର ସିଞ୍ଚନ କରନ୍ତୁ । ପଟାଳିରେ ପାଣି ଜମିରହିଲେ ଜଳ ନିଷ୍କାସନ ବ୍ୟବସ୍ଥା କରନ୍ତୁ ।</li> </ul>
<b>ଗାଈ ଓ ମଇଁଷି</b>		<ul style="list-style-type: none"> <li>ଗାଈ ଓ ମଇଁଷି ମାନଙ୍କ ଫାଟୁଆ ରୋଗ (FMD) ସଂକ୍ରମଣରୁ ରକ୍ଷା କରିବା ପାଇଁ ଗୋରୁ ବାଛୁରୀମାନଙ୍କୁ ୪ ରୁ ୫ ମାସ ବୟସରେ ପ୍ରାଥମିକ ଟୀକାକରଣ କରାନ୍ତୁ ଏବଂ ପ୍ରତି ଛପ ମାସ ବ୍ୟବଧାନରେ ଏହାର ପୁନରାବୃତ୍ତି କରନ୍ତୁ । ଟୀକାକରଣ ପୂର୍ବରୁ କୃମିନାଶକର ସେବନ ନିଶ୍ଚୟ କରାନ୍ତୁ ।</li> <li>ପ୍ରଭାବିତ ପଶୁମାନଙ୍କର ପାଟି ଏବଂ ପାଦକୁ ୧ ଗ୍ରାମ ପୋଟାସିୟମ୍ ପରମାଙ୍ଗାନେଟ୍ (KMnO4) ଆଣ୍ଟିସେପ୍ଟିକ୍ କୁ ଗୋଟି ଲିଟର ପାଣିରେ ଘୋଳ ବନେଇ ଦିନକୁ ୩ ରୁ ୪ ଥର ଧୁଅନ୍ତୁ । କ୍ଷତ ଉପରେ କ୍ଲିସେରିନ୍ ପ୍ରୟୋଗ କରିପାରିବେ । ପ୍ରଭାବିତ ପଶୁମାନଙ୍କୁ ସୁସ୍ଥ ପଶୁମାନଙ୍କଠାରୁ ଠାଳି ରଖନ୍ତୁ ।</li> <li>ଆଣ୍ଟିବାୟୋଟିକ୍ ଚିକିତ୍ସା ଏବଂ ପରାମର୍ଶ ପାଇଁ ନିକଟସ୍ଥ ଯୋଗ୍ୟ ପଶୁ ଚିକିତ୍ସକଙ୍କ ସହିତ ସମ୍ପର୍କ କରନ୍ତୁ ।</li> </ul>

ଚାଷରେ ଅଧିକ ଲାଭବାନ ହେବା ପାଇଁ ଓୟୁଏଚି କଳିଙ୍ଗ ଉତ୍ପାଦ (ଚାରା,**QPM**,ଟିସୁ କଲଚର ଗଛ,ଫଳ ଓ ପନିପରିବା,ଯାଅଁଳ,କୁକୁଡା ଚିଆଁ,ଛତୁ,ଛତୁ ମଞ୍ଜି,ଜୈବିକ ସାର,ଜୈବିକ କୀଟନାଶକ,ଜିଆ ଖତ,କୃଷି ଯନ୍ତ୍ରପାତି ଇତ୍ୟାଦି ) ବ୍ୟବହାର କରନ୍ତୁ । ଭାରତୀୟ ପାଣିପାଗ ବିଭାଗର ପୂର୍ବଦୁମାନ ଓ ପାଣିପାଗ ଭିତିକ କୃଷି ସୁଚନା ନିମନ୍ତେ ଅଧିକ ବିବରଣୀ ପାଇଁ **MEGHDOOT** ମୋବାଇଲ ଆପ ବ୍ୟବହାର କରନ୍ତୁ ।

(Android: <https://play.google.com/store/apps/details?id=com.aas.meghdoot>)

(iOS: <https://apps.apple.com/in/app/meghdoot/id1474048155>)